

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 1613/39 - 2009 අගෝස්තු 07 වැනි සිකුරාදා - 2009.08.07

1613/39 ஆம் இலக்கம் - 2009 ஆம் ஆண்டு ஓகத்து மாதம் 07 ஆந் திகதி வெள்ளிக்கிழமை

(அரசாங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

1988 ஆம் ஆண்டின் 2 ஆம் இலக்க, மாகாண சபைகள் தேர்தல்கள் சட்டம்

தென் மாகாண மாகாண சபை

10 ஆம் பிரிவின் கீழான அறிவித்தல்

மேற்கூறப்பட்ட மாகாண சபைக்கு அந்த மாவட்டத்தினுள் அமைந்துள்ளதும், இதற்கான அட்டவணை **I** ஆம் நிரலில் குறித்துரைக்கப்பட்டதுமான நிருவாக மாவட்டங்களிலிருந்து உறுப்பினர்களைத் தேர்ந்தெடுக்கும் நோக்கத்திற்கான தேர்தல்கள் நடாத்தப்படவுள்ளன என (இதனகத்துப்பின்னர் ‘சட்டம்’ எனக் குறிப்பிடு செய்யப்படும்) 1988 ஆம் ஆண்டின் 2 ஆம் இலக்க, மாகாண சபைகள் தேர்தல்கள் சட்டத்தின் 10 ஆம் பிரிவின் கீழ் இத்தால் அறிவித்தல் கொடுக்கப்படுகின்றது.

2. முதலாம் நிரலில் குறித்துரைக்கப்பட்டவாறு அத்தகைய நிர்வாக மாவட்டம் ஒவ்வொன்றுக்கும் அங்கீகரிக்கப்பட்ட அரசியற் கட்சியினால் அல்லது சுயேச்சைக் குழுவினால் பெயர்குறித்து நியமிக்கப்படவேண்டிய வேட்பாளர்களின் எண்ணிக்கை இதற்கான அட்டவணை **II** ஆம் நிரலில் நேரொத்த பதிலில் குறித்துரைக்கப்பட்டவாறாதல் வேண்டும்.

3. பெயர் குறித்த நியமனப்பத்திரங்கள் நியமனக் காலப்பகுதியின்போது அலுவலக நேரங்களில் எந்நேரத்திலும் இதற்கான அட்டவணை **III** ஆம் நிரலில் நேரொத்த பதிலில் குறிப்பிடப்பட்டுள்ள இடங்களில் உரிய தெரிவத்தாட்சி அலுவலர்களினால் ஏற்றுக்கொள்ளப்படும். பெயர்குறித்த நியமனக் காலம் 2009, ஓகத்து மாதம் 21 ஆந் திகதி தொடங்கி 2009, ஓகத்து மாதம் 28 ஆந் திகதி நண்பகல் 12 மணிக்கு முடிவடையும்.

4. சுயேச்சை வேட்பாளர்களாகப் போட்டியிட ஏதேனும் ஆட்சுள் குழுவின் சவனம், சட்டத்தின் 14 ஆம் பிரிவிற்கு ஈர்க்கப்படுகின்றது. அப்பிரிவின் கீழ் ஒவ்வொரு சுயேச்சைக் குழுவின் குழுத்தலைவர் அல்லது அதிகாரமளிக்கப்பட்ட ஆள் எவரும் இவ்வறிவித்தல் வெளியிடப்பட்ட தினத்திற்கும் மேலே குறித்துரைக்கப்பட்ட பெயர்குறித்த நியமனக் காலப் பகுதியின் முடிவுக்கு நேர்முந்திய தேதியன்று நியமனப்பத்திரம் ஏற்றுக்கொள்ளப்படும் இறுதி நாளுக்கு முன்னைய நாள் 2009, ஓகத்து மாதம் 27 ஆந் திகதி நண்பகல் 12 மணிக்கு இடையில் வேட்பாளர் ஒருவருக்கு இரண்டாயிரம் ரூபா வீதம் (2,000 ரூபா) கணக்கிடப்பட்ட பணத்தொகையொன்றைத் தெரிவத்தாட்சி அலுவலரிடம் வைப்புச் செய்தல் வேண்டும்.

5. விதித்துரைக்கப்பட்ட படிவத்திலான நியமனப்பத்திரங்களை நியமனக் காலப்பகுதி முடிவடைவதற்கு முன்னர் தெரிவத்தாட்சி அலுவலரிடமிருந்து கட்டணமேதுமின்றிப் பெற்றுக்கொள்ளலாம்.

6. அங்கீகரிக்கப்பட்ட அரசியற் கட்சிகளுக்கான அங்கீகரிக்கப்பட்ட சின்னங்களும் சுயேச்சைக் குழுக்களுக்கான அங்கீகரிக்கப்பட்ட சின்னங்களும் வேறுபடுத்திக் காட்டும் இலக்கங்களும் 2009, ஓகத்து மாதம் 28 ஆந் திகதி நண்பகல் 12 மணியின் பின் உடனடியாகத் தெரிவத்தாட்சி அலுவலர்களினால் மாவட்டச் செயலகம் (கச்சேரி) ஒவ்வொன்றிலும் பிரித்தொதுக்கப்படும்.

தயானந்த திசாநாயக்க,
தேர்தல்கள் ஆணையாளர்.

தேர்தல்கள் செயலகம்,
ராஜகிரிய,
2009, ஓகத்து 07.

அட்டவணை

நிரல் I	நிரல் II	நிரல் III
நிர்வாக மாவட்டத்தின் பெயர்	ஒவ்வொரு பெயர்குறித்த நியமனப் பத்திரத்திலும் தரப்பட வேண்டுமெனத் தேவைப்படுத்தப்பட்ட வேட்பாளர்களின் எண்ணிக்கை	பெயர்குறித்த நியமனப்பத்திரம் ஏற்றுக்கொள்ளப்படும் அலுவலரும் நியமனத்தின் இடமும்
காலி	26	தெரிவத்தாட்சி அலுவலர், மாவட்டச் செயலகம், காலி.
மாத்தறை	21	தெரிவத்தாட்சி அலுவலர், மாவட்டச் செயலகம், மாத்தறை.
அம்பாந்தோட்டை	15	தெரிவத்தாட்சி அலுவலர், மாவட்டச் செயலகம், ஹம்பாந்தோட்டை.